

खबर संक्षेप

जिला सहकारी बैंक बिश्रामपुर शाखा के दीपक नए प्रबंधक नियुक्त

बिश्रामपुर। जिला सहकारी केंद्रीय बैंक शाखा बिश्रामपुर के नए शाखा प्रबंधक के रूप में पदस्थ दिलीप दुबे ने 10 अप्रैल को अपना पदभार ग्रहण कर लिया है, बता दें कि पूर्व शाखा प्रबंधक श्रीमती ज्योति बा का तबादला जिला मुख्यालय सूरजपुर किए जाने के बाद यह पद रिक्त बना हुआ था, जिस पर श्री दुबे को नियुक्ति की गई है। दिलीप दुबे इससे पहले जिला सहकारी केंद्रीय बैंक के प्रधान कार्यालय में सहायक लेखापाल के पद पर कार्यरत थे, वे पूर्व में लटोरी सहकारी बैंक में प्रबंधक के रूप में भी अपनी सेवाएं दे चुके हैं। नवपदस्थ शाखा प्रबंधक दुबे ने कहा कि किसानों को समय पर शासकीय योजनाओं का लाभ दिलाना और उनके कार्यों का त्वरित निराकरण उनकी प्राथमिकता होगी।

महिला के साथ मारपीट और धमकी देने के मामले में पुलिस ने दो आरोपियों को किया गिरफ्तार



राजपुर। बरियों अंतर्गत एक महिला के साथ मारपीट और धमकी देने के मामले में पुलिस ने दो आरोपियों को गिरफ्तार किया है। पुलिस ने आरोपियों को न्यायालय पेश किया जहां से जेल भेज दिया है। जानकारी के अनुसार चौकी बरियों क्षेत्र के निगरानी बंदमारा आकाश पांडे उर्फ शशि उर्फ ललला अपने साथी विक्रम श्रीवास्तव के साथ 11 अप्रैल को शाम ग्राम बिधमा स्थित शर्मा ढाबा में घुस गए। जहां काउंटर पर बैठी महिला से दोनों ने शराब पीने के लिए रुपये की मांग की। महिला द्वारा पैसे देने से इनकार करने पर आरोपियों ने उसे जान से मारने की धमकी दी और उसके बाल पकड़कर मारपीट की। पीड़िता की रिपोर्ट पर पुलिस ने आरोपियों के विरुद्ध धारा 296, 115(2), 351(2), 119(1) एवं 3(5) के तहत अपराध दर्ज किया है। पुलिस ने आज घटना में शामिल दोनों आरोपियों को गिरफ्तार कर लिया। पुलिस ने आरोपियों को न्यायालय पेश किया जहां से दोनों को जेल भेज दिया गया है।

सपनादर बांस प्लांटेशन में लगी आग



अम्बिकापुर। वन परिक्षेत्र मैनापाट अंतर्गत ग्राम पंचायत सपनादर से सटे बांस बाड़ी में रविवार को दोपहर में अचानक आग की लपटें उठती देख ग्रामीणों में अफरा-तफरी मच गई। ग्रामीणों ने तत्काल वन अधिकारियों को सूचना देने के साथ ही प्लांटेशन में पहुंचकर आग बुझाने की कोशिश करने लगे। कुछ देर बाद वन विभाग की टीम भी स्थल पर पहुंच गई तथा समन्वित प्रयासों से एक घंटे की कड़ी मशकत के बाद आग पर काबू पाया गया। इस दौरान आग प्लांटेशन के 2 हेक्टेयर क्षेत्रफल में फैल गई थी। काफी कोशिशों के बावजूद एक एकड़ क्षेत्रफल की वनस्पतियां आग से झुलस गईं। आग कैसे लगी अभी तक इसकी जानकारी नहीं मिल सकी है। वन अमला सूखे पत्तों के बीच राहगीरों द्वारा ज्वलती बीड़ी-सिगरेट फेंकने की संभावना व्यक्त कर रहे हैं।

रेजांगला के 114 वीर अहीर शहीदों को वाड्फनगर में दी गई श्रद्धांजलि

राजपुर। 1962 भारत-चीन युद्ध में अदम्य साहस और बलिदान का परिचय देने वाले रेजांगला चौकी के अमर शहीदों की स्मृति में वाड्फनगर के वन विश्राम गृह में श्रद्धांजलि अर्पित की गई। कार्यक्रम में मुख्य अतिथि यादव महासभा के प्रदेश अध्यक्ष मुनेश्वर यादव एवं रेजांगला कलश यात्रा के प्रदेश सह-संयोजक राजेश कुमार यादव उपस्थित रहे। इस दौरान समाज के लोगों ने वीर जवानों की शहादत को नमन किया। सभा को संबोधित करते हुए वक्ताओं ने रेजांगला के गौरवशाली इतिहास पर प्रकाश डाला। श्रद्धांजलि सभा के पश्चात संकल्प सभा का आयोजन किया गया, जिसमें भगवान श्रीकृष्ण के बताए मार्ग पर चलने का आह्वान किया गया। समाज के विकास हेतु शिक्षा को बढ़ावा देने, दहेज प्रथा पर रोक लगाने, नशाखोरी के विरुद्ध अभियान चलाने और आपसी भाईचारे को मजबूत करने का सामूहिक संकल्प लिया गया। इसके पश्चात वाड्फनगर के विभिन्न वार्डों में भव्य श्रद्धांजलि रैली निकाली गई। इस दौरान श्रीमती ममता यादव, हरिहर यादव, राजकुमार यादव, परमानंद यादव, श्यामधारी यादव, व्यास मुनि यादव, राम बिहारी यादव, रामाधर यादव, अखिलेश यादव, लक्ष्मी यादव, त्रुपदी यादव, अचल यादव सहित बड़ी संख्या में समाज के लोग मौजूद रहे।

मछली से लोड पिकअप क्षतिग्रस्त, 2 घंटे तक थमा ट्रैफिक अंबिकापुर-बनारस राष्ट्रीय राज मार्ग पर पिकअप व हाइवा में भीषण टक्कर



दुर्घटनाग्रस्त पिकअप।

हरिभूमि न्यूज >>> सोनगरा

अंबिकापुर-बनारस मुख्य मार्ग पर सड़क दुर्घटना थमने का नाम नहीं ले रहा। एक बार फिर तेज रफतार और लापरवाही के कारण हाईवे पर पिकअप व हाईवा आमने सामने टकरा गईं। दोनों वाहन की टक्कर इतनी जबरदस्त थी कि पिकअप न सिर्फ क्षतिग्रस्त हो गया बल्कि चालक वाहन में ही फंस गया जिसे स्थानीय लोगों ने कड़ी मशकत के बाद बाहर निकला। इधर पिकअप में लोड मछली हाईवे पर बिखर जाने से लगभग दो घंटे तक जाम की स्थिति निर्मित हो गई। चालक को स्थानीय अस्पताल में भर्ती कराया गया है।

खास बात

वाहन में फंसा चालक, कड़ी मशकत के बाद लोगों ने निकाला बाहर

सड़क पर मछलियों और कंटेनरों बिखर गए। प्रत्यक्षदर्शियों के मुताबिक मछली लेकर आ रही पिकअप सीजी 29 एएफ दुर्घटना थमने का नाम नहीं ले रहा। एक बार फिर तेज रफतार और लापरवाही के कारण हाईवे पर पिकअप व हाईवा आमने सामने टकरा गईं। दोनों वाहन की टक्कर इतनी जबरदस्त थी कि पिकअप न सिर्फ क्षतिग्रस्त हो गया बल्कि चालक वाहन में ही फंस गया जिसे स्थानीय लोगों ने कड़ी मशकत के बाद बाहर निकला। इधर पिकअप में लोड मछली हाईवे पर बिखर जाने से लगभग दो घंटे तक जाम की स्थिति निर्मित हो गई। चालक को स्थानीय अस्पताल में भर्ती कराया गया है।

हाईवा की चपेट में आने से बाइक सवार एक युवक की मौत, दूसरा युवक बाल-बाल बचा

सदम। ग्राम बिलासपुर में मेला देखने जा रहे बाइक को कार ने टक्कर मार दी। दुर्घटना में बाइक चालक सड़क किनारे जबकि पीछे बैठा युवक सड़क पर गिर गया इसी बीच पीछे से आ रहे तेज रफतार बॉक्साइट लोड हाईवा ने युवक को कुचल दिया जिससे मौके पर ही मौत हो गई जबकि दूसरा युवक हाईवा के चपेट में आने से बाल बाल बच गया। घटना को देख ग्रामीणों भयभीत नजर आए।



रात्रि करीब 6 से 7 बजे के बीच जैसे ही बाइक सवार ग्राम बिलासपुर में लगे मेला देखने बाजारडॉड के पास पहुंचे ही थे कि सामने से आ रही कार के चालक ने लापरवाही पूर्वक चलाते हुए सामने से टक्कर मार मारकर मौके से फरार हो गया। इधर कार की टक्कर से बाइक चालक सड़क किनारे गिर गया जबकि पीछे बैठे अरविंद केरेकेटा सड़क पर जा गिरा तभी पीछे से आ रहे तेज रफतार बॉक्साइट लोड हाईवा ने युवक को कुचल दिया

जानकारी के अनुसार दरिमा थाना क्षेत्र अंतर्गत ग्राम महेशपुर निवासी अरविंद केरेकेटा आ. नाथु राम केरेकेटा (22 वर्ष) अपने साथी पाटीपारा निवासी अमित एक्का आ.जीवन एक्का (20 वर्ष) के साथ बाइक से बिलासपुर में मेला देखने जा रहे थे।

जिससे युवक अरविंद की मौके पर ही मौत हो गई। घटना की सूचना मिलते ही बतौली पुलिस ने हाइवा वाहन क्रमांक सीजी 10 बीजे 9907 को जब्त कर चालक को गिरफ्तार कर लिया है। हाइवा चालक राजस्थान निवासी हकीम यादव बाबूलाल यादव (35 वर्ष) ने बताया कि बाइक चालक हाइवा को ओवरटेक कर रहा था जो कार से टकराकर हाइवा के पीछे चक्का में आ गिरा जिससे युवक की मौत हो गई।

बतौली बगीचा मार्ग में उड़ती धूल बन रहे दुर्घटना का कारण

राजकीय मार्ग के मरम्मत में पीडब्ल्यूडी विभाग के ठेकेदार ने सुरम के जगह में मिट्टी के उपयोग किया है जिससे उड़ती धूल भी लोगों के लिए मुसीबत बना हुआ है। पानी का छिड़काव भी नहीं हो रहा है जिससे उड़ती धूल से दुर्घटना होने की संभावना बढ़ गई है। साथ ही राहगीरों के लिए उड़ती धूल बीमारी से पीड़ित होने लगे है। बिलासपुर में लगे मेला देखने लोगों की आवाजाही से सड़क में उड़ती धूल मुसीबत बना हुआ है।

हाईवे पर बढ़ते हदसे से लोग घतित

स्थानीय लोगों का कहना है कि अंबिकापुर-बनारस मार्ग अब हादसों का डेजर जॉन बनता जा रहा है। आप दिव हो रही दुर्घटनाओं के बावजूद व तो स्पॉड कंट्रोल के प्रभावी उपाय किए जा रहे हैं और व ही नियमित पेट्रोलिंग। चेतावनी संकेतों और सुरक्षा इंतजामों की कमी के कारण आप दिन दुर्घटनाएं हो रही हैं। ग्रामीणों ने प्रशासन से मांग की है कि मार्ग पर सख्त गति नियंत्रण, स्पॉड क्लेयर, चेतावनी बोर्ड और नियमित निगरानी की ठोस व्यवस्था की जाए।

मूलभूत साक्षरता कार्यक्रम के तहत नवीन पाठ्यपुस्तकों पर पांच दिवसीय प्रशिक्षण

हरिभूमि न्यूज >>> बिश्रामपुर

समग्र शिक्षा अंतर्गत मूलभूत साक्षरता एवं संख्यात्मकता कार्यक्रम के तहत नवीन पाठ्य पुस्तकों पर आधारित पांच दिवसीय प्रशिक्षण डीईओ अजय मिश्रा के निर्देशन में शासकीय कन्या उच्चतर माध्यमिक विद्यालय बिश्रामपुर में संपन्न हुआ जिसका उद्देश्य वर्ष 2027 तक एफएलएन लक्ष्यों की प्राप्ति सुनिश्चित करते हुए विद्यार्थियों में 21 वीं सदी के कौशलों का विकास करना रहा। प्रशिक्षण के दौरान पाठ्यक्रम में किए गए नवीन परिवर्तनों एवं आधुनिक शिक्षण विधियों पर विशेष जोर दिया गया, एनसीईआरटी एवं एससीईआरटी के सहयोग से तैयार नई पुस्तकों के माध्यम से बच्चों में रचनात्मकता, गहन चिंतन, सामूहिक अधिगम तथा एक जिम्मेदार नागरिक बनने के गुण विकसित करने पर बल दिया गया, विषयवार सत्रों में हिंदी एवं अंग्रेजी के लिए 4 खंडीय मॉडल, थीम आधारित शिक्षण एवं गतिविधि आधारित पद्धति को अपनाने पर चर्चा की गई। गणित विषय में खेल-खेल के माध्यम से सीखने की विधि तथा योग एवं कला को शिक्षा में समाहित कर विद्यार्थियों के समग्र विकास पर विशेष ध्यान दिया गया। प्रशिक्षण में समग्र शिक्षा एपीसी शोभाकर चौबे ने प्रतिभागियों का मार्गदर्शन कर शिक्षकों को समय के अनुरूप स्वयं को



प्रशिक्षण देते अधिकारी।

अपडेट करने का आह्वान किया। डाइट सूरजपुर के सहायक प्राध्यापक अलेक्जेंडर टोपों, राजेश्वरी निराला, बुलाकी राम यादव, आशीष पांडेय, रवि कुमार, वैशाली वैष्णव एवं चंद्रकला कुशवाहा ने प्रशिक्षण सत्रों को प्रभावी बनाया। प्रशिक्षण का लाभ जिले के सभी 6 विकासखंडों तक पहुंचाने के उद्देश्य से चयनित मास्टर ट्रेनर्स को प्रशिक्षित किया गया, जो अब अपने-अपने विकासखंडों में शिक्षकों को प्रशिक्षित करेंगे, जिससे जिले के प्रत्येक विद्यालय तक इसका प्रभावी

क्रियान्वयन सुनिश्चित हो सके। डीईओ अजय मिश्रा ने राष्ट्रीय शिक्षा नीति 2020 के अनुरूप बच्चों की रुचि आधारित शिक्षण, समय का सदुपयोग, समयपालन, बच्चों की सुरक्षा तथा छात्र हित सर्वोपरि के सिद्धांत को अपनाने पर जोर दिया। इस अवसर पर सूरजपुर डीएम्सी मनोज साहू, डाइट सूरजपुर प्राचार्य संस्था दुबे, कन्या उच्चतर माध्यमिक विद्यालय के प्राचार्य आशीष भट्टाचार्य, जन शिक्षक कार्तिक दुबे, गौरीशंकर पांडेय सहित अन्य उपस्थित रहे।

क्रियान्वयन सुनिश्चित हो सके। डीईओ अजय मिश्रा ने राष्ट्रीय शिक्षा नीति 2020 के अनुरूप बच्चों की रुचि आधारित शिक्षण, समय का सदुपयोग, समयपालन, बच्चों की सुरक्षा तथा छात्र हित सर्वोपरि के सिद्धांत को अपनाने पर जोर दिया। इस अवसर पर सूरजपुर डीएम्सी मनोज साहू, डाइट सूरजपुर प्राचार्य संस्था दुबे, कन्या उच्चतर माध्यमिक विद्यालय के प्राचार्य आशीष भट्टाचार्य, जन शिक्षक कार्तिक दुबे, गौरीशंकर पांडेय सहित अन्य उपस्थित रहे।

रोहिना पहाड़ स्थित जंगल में तेंदुए ने किया बैल का शिकार

हरिभूमि न्यूज >>> बिहारपुर

रोहिना पहाड़ स्थित जंगल में तेंदुए की मौजूदगी से क्षेत्र के ग्रामीणों में हड़कंप मच गया है। रविवार को जंगल में चरने गए एक बैल को तेंदुए ने शिकार किया है। गुरुवासी दास तैमोर पिंगला टाइगर रिजर्व से सटा होने के कारण चांदनी-बिहारपुर क्षेत्र के जंगलों में बीच-बीच में तेंदुए एवं बाघ की आवाजाही बनी रहती है। तेंदुए पूरे साल क्षेत्र के जंगलों में भ्रमण करते हैं जबकि यदाकदा बाघ भी पहुंचते हैं। गर्मी के मौसम में क्षेत्रवासी अपने पालतू पशुओं को चरने के लिए जंगल में छोड़ देते हैं। गर्मी के मौसम में जंगल में महूआ उपलब्ध होने के कारण

मवेशी भी जंगल में जाने को लेकर उत्सुक रहते हैं। ग्राम हड़धोवा निवासी रविन्द्र कुमार ने रोज की तरह अपने मवेशियों को चरने के लिए रोहिना पहाड़ जंगल में छोड़ दिया था। बैल वापस नहीं लौटा तो ग्रामीण उसकी खोजबीन करने जंगल में गए थे। इस दौरान जंगल में बैल मृत हालत में मिला। बैल के शरीर पर तेंदुए के हमले के जख्म के निशान मिले हैं। इस संबंध में वन परिक्षेत्राधिकारी मेवालाल पटेल ने बताया कि रोहिना पहाड़ जंगल में तेंदुए द्वारा एक पालतू बैल का शिकार करने की जानकारी मिली है। विभाग द्वारा मुआवजा भुगतान की प्रक्रिया प्रारंभ कर दी गई है।

हितग्राही को नहीं मिली मजदूरी रोजगार सहायक से वसूली के निर्देश

हरिभूमि न्यूज >>> डांडगांव

जनपद पंचायत उदयपुर के ग्राम पंचायत मुडुगांव में प्रधानमंत्री आवास योजना एवं महात्मा गांधी राष्ट्रीय ग्रामीण रोजगार गारंटी अधिनियम (मनरेगा) के क्रियान्वयन में लापरवाही पाए जाने पर संबंधित ग्राम के रोजगार सहायक के विरुद्ध वसूली की कार्यवाही के निर्देश दिए गए हैं। प्रांत जानकारी के अनुसार ग्राम पंचायत मुडुगांव में प्रधानमंत्री आवास योजना के एक हितग्राही को मनरेगा अंतर्गत स्वीकृत 90 मानव दिवस की मजदूरी का भुगतान समय पर नहीं किया गया। जांच में यह तथ्य सामने आया कि रोजगार सहायक धनेश्वर प्रसाद यादव द्वारा कार्य पूर्ण होने के बावजूद मानव दिवस की प्रविष्टि समय पर ऑनलाइन नहीं की गई जिसके कारण हितग्राही को देय मजदूरी राशि प्राप्त नहीं हो सकी। उक्त लापरवाही को गंभीरता से लेते हुए

जनपद पंचायत के मुख्य कार्यपालन अधिकारी द्वारा रोजगार सहायक श्री यादव के मानदेय से 21,871 रुपये की राशि वसूल करने के निर्देश दिए गए हैं। यह राशि आगामी पांच माह तक किरतों में काटकर संबंधित हितग्राही को भुगतान की जाएगी। लंबा इंतजार करने एवं बार-बार रोजगार सहायक का चक्कर लगाने के बावजूद हितग्राही को भुगतान नहीं मिला तो कलेक्टर जनदरभन में शिकायत की शिकायत पर संज्ञान लेते हुए कलेक्टर ने जिला पंचायत सीईओ को मामले में कार्रवाई के निर्देश दिए थे। जिला पंचायत सीईओ ने हितग्राही को मजदूरी राशि की वसूली सचिव के वेंतन से करने एवं हितग्राही को भुगतान करने के निर्देश दिए हैं। प्रशासन ने स्पष्ट किया है कि शासकीय योजनाओं के क्रियान्वयन में किसी भी प्रकार की लापरवाही स्वीकार्य नहीं होगी तथा दोषी अधिकारियों एवं कर्मचारियों के विरुद्ध कठोर कार्रवाई की जाएगी।

अलग-अलग सड़क दुर्घटना में गंभीर 3 लोगों की गई जान

अम्बिकापुर। दो अलग-अलग सड़क दुर्घटना में तीन लोगों की मौत हो गई। जबकि दो लोग घायल हो गए। घायलों का मेडिकल कॉलेज अस्पताल में उपचार चल रहा है। मामले में पुलिस ने मर्ग कायम करके किया है। जानकारी के अनुसार बसंतपुर थाना अंतर्गत ग्राम पोखरा निवासी अजय कुशवाहा आ. श्याम कार्तिक कुशवाहा (19 वर्ष) वाड्फनगर में लखन विश्वकर्मा के यहां रहकर काम करता है। 12 अप्रैल को बाइक से धर्मेन्द्र विश्वकर्मा और श्याम शांडिल्य के साथ घूमने के लिए निकला था। जैसे ही बाइक सवार ग्राम भगवानपुर के समीप पहुंचे तभी अज्ञात चार पहिया वाहन के चालक ने लापरवाही पूर्वक चलाते हुए टक्कर मार वाहन सहित मौके से फरार हो गया। दुर्घटना में घायल हुए तीनों युवकों को वाड्फनगर स्वास्थ्य केंद्र लाया गया। जहां बाइक चला रहे धर्मेन्द्र विश्वकर्मा की मौके पर ही मौत हो गई थी। घायल अजय कुशवाहा को गंभीर हालत को देख चिकित्सकों ने प्राथमिक उपचार के बाद रेफर कर दिया था। परिजन घायल को मेडिकल कॉलेज अस्पताल के आपातकालीन केन्द्र में भर्ती कराया जहां चिकित्सकों ने जांच उपरांत उसे मृत घोषित कर दिया वहीं घायल श्याम सांडिल्य का वाड्फनगर स्वास्थ्य

केन्द्र में ही उपचार जारी है। दूसरी घटना में वाहन की टक्कर से बाइक सवार दंपती घायल हो गए, पति की अंबिकापुर लाते तक मौत हो गई। पुलिस के मुताबिक पुलिस चौकी गणेश मोड़ अंतर्गत ग्राम सौनी निवासी तिमोथी समट आ. रामदेव समट कोड़ाकू (42 वर्ष) 12 अप्रैल को बाइक से पत्नी शनिश्री के साथ ग्राम रूनियाडीह से वापस अपने घर आ रहे थे। जैसे ही बाइक सवार ग्राम सरनाडीह मुख्य मार्ग पर पहुंचे तभी अज्ञात वाहन के चालक टक्कर मार फरार हो गया। दुर्घटना में दंपती घायल हो गए। ग्राम पंचायत सौनी के सरपंच अलविनुस ने घटना की सूचना घायल के चचेरे भाई दीपक को दी। परिजन मौके पर पहुंच तो घटनास्थल पर तिमोथी समट बेहोशी की हालत में पड़ा था और उसकी पत्नी होश में थी। दोनों को निजी वाहन से बलरामपुर जिला अस्पताल भर्ती कराया गया। चिकित्सकों ने तिमोथी समट की हालत गंभीर होने पर प्राथमिक उपचार कर मेडिकल कॉलेज अस्पताल रेफर कर दिया जहां बीती रात घायल की उपचार के दौरान मौत हो गई। पुलिस ने दोनों घटना में मर्ग कायम करने के पश्चात शव का पोस्टमार्टम कराकर परिजन के सुपुर्द किया है।

बिरला ओपन माइंड्स इंटरनेशनल स्कूल में अभिभावकों की बैठक

अम्बिकापुर। जिला शिक्षा अधिकारी के निर्देशानुसार बिरला ओपन माइंड्स इंटरनेशनल स्कूल में कक्षा 1 से 8 तक के अभिभावकों हेतु पुस्तकों एवं यूनिफॉर्म के संबंध में एक महत्वपूर्ण बैठक आयोजित की गई। इस बैठक में कक्षा 1 से 8 तक के विद्यार्थियों के अभिभावकों ने सक्रिय रूप से भाग लिया। बैठक जिला शिक्षा अधिकारी कार्यालय के प्रतिनिधि रमेश सिंह, संजीव कुमार सिंह एवं श्रीशान्ते की उपस्थिति में आयोजित की गई। साथ ही सहायक संचालक सूरज मित्तल, प्राचार्य मनोज कर्माकर एवं मार्केटिंग हेड उत्कर्ष किरण की उपस्थिति में बैठक सम्पन्न हुई। बैठक का मुख्य उद्देश्य आगामी शैक्षणिक सत्र हेतु निर्धारित पुस्तकों एवं यूनिफॉर्म के संबंध में अभिभावकों को जानकारी प्रदान करना एवं उनके सुझाव प्राप्त करना था। विद्यालय प्रबंधन द्वारा अभिभावकों को बताया गया कि विद्यालय में एनसीईआरटी एवं बिरला प्रकाशन पर आधारित मिश्रित पाठ्यक्रम लागू किया गया है, जो विद्यार्थियों के समग्र विकास को ध्यान में रखते हुए तैयार किया गया है। इसमें विषयगत ज्ञान के साथ-साथ रचनात्मक लेखन, खेलकूद, सह-पाठ्यक्रम गतिविधियों एवं व्यक्तिगत विकास पर विशेष ध्यान दिया जाता है। कुछ अभिभावकों ने यह चिंता व्यक्त की कि यदि एनसीईआरटी पाठ्यक्रम ही पढ़ाया जा रहा है, तो शासकीय विद्यालयों की तुलना में इसमें क्या विशेषता है।

अम्बिकापुर। जिला शिक्षा अधिकारी के निर्देशानुसार बिरला ओपन माइंड्स इंटरनेशनल स्कूल में कक्षा 1 से 8 तक के अभिभावकों हेतु पुस्तकों एवं यूनिफॉर्म के संबंध में एक महत्वपूर्ण बैठक आयोजित की गई। इस बैठक में कक्षा 1 से 8 तक के विद्यार्थियों के अभिभावकों ने सक्रिय रूप से भाग लिया। बैठक जिला शिक्षा अधिकारी कार्यालय के प्रतिनिधि रमेश सिंह, संजीव कुमार सिंह एवं श्रीशान्ते की उपस्थिति में आयोजित की गई। साथ ही सहायक संचालक सूरज मित्तल, प्राचार्य मनोज कर्माकर एवं मार्केटिंग हेड उत्कर्ष किरण की उपस्थिति में बैठक सम्पन्न हुई। बैठक का मुख्य उद्देश्य आगामी शैक्षणिक सत्र हेतु निर्धारित पुस्तकों एवं यूनिफॉर्म के संबंध में अभिभावकों को जानकारी प्रदान करना एवं उनके सुझाव प्राप्त करना था। विद्यालय प्रबंधन द्वारा अभिभावकों को बताया गया कि विद्यालय में एनसीईआरटी एवं बिरला प्रकाशन पर आधारित मिश्रित पाठ्यक्रम लागू किया गया है, जो विद्यार्थियों के समग्र विकास को ध्यान में रखते हुए तैयार किया गया है। इसमें विषयगत ज्ञान के साथ-साथ रचनात्मक लेखन, खेलकूद, सह-पाठ्यक्रम गतिविधियों एवं व्यक्तिगत विकास पर विशेष ध्यान दिया जाता है। कुछ अभिभावकों ने यह चिंता व्यक्त की कि यदि एनसीईआरटी पाठ्यक्रम ही पढ़ाया जा रहा है, तो शासकीय विद्यालयों की तुलना में इसमें क्या विशेषता है।

तत्काल ढहाने की सिफारिश, एसजीजीयू ने दी लोनिवि को ढहाने की जिम्मेदारी

एसजीजीयू के पुराने प्रशासनिक भवन को लोनिवि के अधिकारियों ने घोषित किया खतरनाक

हरिभूमि न्यूज >>> अम्बिकापुर

संत गहिरा गुरु विवि के पुराने प्रशासनिक भवन को लोनिवि ने परीक्षा उपरांत अनुपयोगी एवं खतरनाक घोषित कर दिया है साथ ही सुरक्षा की दृष्टि से तत्काल भवन को ढहाने की सिफारिश की है। लम्बी मशकत के बावजूद भवन को ढहाने में असफल रहे विवि प्रबंधन ने लोनिवि को ही भवन को सुरक्षित तरीके से ढहाने की जिम्मेदारी सौंपी है। स्थापना होने के बाद भवन की व्यवस्था नहीं होने के कारण प्रशासन ने तत्कालीन सरगुजा विवि को शहर के

बाबूपारा में जिला अस्पताल के निकट एक पुराना शासकीय भवन उपलब्ध कराया था। विवि प्रबंधन भवन की मरम्मत करा प्रशासनिक कार्यालय संचालित कर रहा था। आवश्यकता पड़ने पर बाद में कार्यालय परिसर में गोपनीय शाखा भवन, सभाकक्ष सहित अन्य भवनों का भी निर्माण किया गया। बरसात के नमों में पुराने भवन की छत से पानी टपकने, छत का प्लास्टर गिरने जैसी समस्याएं भी उत्पन्न हुईं लेकिन विकल्प के अभाव में भारी समस्याओं के बावजूद जैसे-तैसे काम चलता रहा। पिछले साल कुलपति कार्यालय का



छप्पर अचानक भरभराकर गिर गया। गनीमत थी हादसा कार्यालय खुलने के पूर्व हुआ। इस घटना के बाद विवि के भूकुरा परिसर में निर्माणधीन किसी भवन में वैकल्पिक व्यवस्था कर कार्यालय स्थानांतरित करने का निर्णय लिया गया। भूकुरा परिसर स्थित अधूरे ऑडिटोरियम भवन में अलग-अलग विभागों के लिए अस्थायी कक्ष निर्माण कर पिछले आठ-नौ महीनों से प्रशासनिक कार्यालयों का संचालन किया जा रहा है। नए भवन में पर्याप्त जगह नहीं होने के कारण पुराने भवन का उपयोग गोदाम के रूप में किया जा

रहा था। इधर पुराने भवन के छत का प्लास्टर बीच-बीच में गिर रहा था। विवि प्रबंधन ने खतरों को देखते हुए ननि आयुक्त को भवन के क्षतिग्रस्त हिस्से को ढहाने के लिए पत्र लिखा था। महीनों का समय गुजरने के बावजूद ननि ने इस दिशा में कोई पहल नहीं की तो प्रबंधन ने लोनिवि के अधिकारियों से भवन की स्थिति की जानकारी ली। अधिकारियों ने पिछले दिनों भवन का निरीक्षण कर उस अनुपयोगी एवं खतरनाक बताया है तथा जर्जर भवन को तत्काल ढहाने की सिफारिश की है। विवि के पुराने प्रशासनिक भवन के आसपास घनी आबादी है।



बहुत दुख में हूँ, शरीर चला गया पर आत्मा साथ रहेगी : बिग बी

मुंबई। अमिताभ बच्चन इस वक्त आशा भोसले के निधन से बुरी तरह टूट गए हैं और दर्द में हैं। उन्होंने आशा भोसले को याद करते हुए दिल चीर देने वाला पोस्ट लिखा है। इसमें उन्होंने कहा कि आशा जी का शरीर छोड़कर चला गया है, पर उनकी आत्मा हमेशा साथ रहेगी। अमिताभ और आशा जी का बहुत पुराना

कनेक्शन था। उन्होंने यह भी लिखा कि इस वक्त वह गहरे शोक में हैं। अमिताभ बच्चन ने लिखा, 'दुख और शोक...एक पूरे युग का अंत हो गया। एक अविश्वसनीय, अद्भुत, विस्मयकारी और विलक्षण हस्ती, कल हमें छोड़कर चली गई। वह थीं महान आशा भोसले जी। मैं बहुत शोक में हूँ।'

लाइफ Style

प्रियंका

ये आवाज हमारी जिंदगी का हिस्सा थीं

एजेसी ► मुंबई

एक्ट्रेस प्रियंका चोपड़ा ने दिवंगत सिंगर आशा भोसले को एक मातृक श्रद्धांजलि दी है। एक्ट्रेस ने अपने इंस्टाग्राम पर दिवंगत सिंगर के साथ अपनी एक पुरानी तस्वीर शेयर की। उन्होंने कैप्शन में एक लंबा नोट भी लिखा जिसमें उन्होंने आशा के संगीत जगत, कई पीढ़ियों और संस्कृति पर दिवंगत गायिका के बारे में बात की।

प्रियंका ने लिखा, 'कुछ नुकसान ऐसे होते हैं जो आपके बचपन, आपकी यादों, आपके घर का एक हिस्सा खोने जैसा महसूस कराते हैं। आशा जी हममें से कई लोगों के लिए वैसी ही थीं। उनकी आवाज सिर्फ भारतीय संगीत का हिस्सा नहीं थी, बल्कि यह हमारी लाइफ के बैकड्रॉप का हिस्सा थी। यह हमारे बड़े होने के दौरान हमारे घरों में गूंजती थी, पारिवारिक समारोहों में, दिल टूटने के पलों में, खुशी के पलों में, उन शांत और शोर भरे पलों में जो हमारे एहसास होने से पहले ही यादें बन गए।' आशा जी हममें से कई लोगों के लिए वैसी ही थीं। उनकी आवाज सिर्फ भारतीय संगीत का हिस्सा नहीं थी बल्कि यह हमारी लाइफ के बैकड्रॉप का हिस्सा थी। प्रियंका चोपड़ा ने आगे लिखा है, 'मेरी पीढ़ी और उससे पहले और बाद की कई पीढ़ियों के लिए वह सिर्फ एक ऐसी महान हस्ती नहीं थीं जिनकी हम तारीफ करते थे, बल्कि वो हमेशा साथ थीं। एक ऐसी आवाज जो इतनी शाश्वत थी कि लगता था वह हमेशा हमारे साथ रहेगी। उन शब्दों में बयां करना मुश्किल है कि किसी ऐसे व्यक्ति को खोने का क्या मतलब है, जिसकी कला ने पूरे देश के भावनात्मक परिदृश्य को आकार देने में मदद की हो।'



हॉलीवुड मसाला

नशे की लत का इलाज करा रहीं सिंगर

लॉस एंजिल्स। ब्रिटनी स्पीयर्स ने अपने आपको एक ट्रैटमेंट सेंटर में भर्ती करा लिया है। बताया जाता है कि वह अपने नशे की आदत का इलाज करा रही हैं। हाल ही में हुई गिरफ्तारी के बाद ब्रिटनी स्पीयर्स फिर सुर्खियों में हैं। नशे की लत से छुटकारा पाने के लिए सिंगर ने खुद को एक ट्रैटमेंट सेंटर में भर्ती करा लिया है। वैमी-विजेता गायिका का यह फैसला ऐसे समय में आया है, जब उनके करीबी लोग उनकी सेहत को लेकर चिंता जाते रहे थे। स्पीयर्स अपनी नशे की लत छुड़ाने का इलाज करावा रही हैं।



टूडो के साथ सड़क पर रोमांस करती दिखीं कैटी

लॉस एंजिल्स। पोप स्टार कैटी पेरी और कनाडा के पूर्व प्रथममन्त्री जस्टिन ट्रूडो को कैलिफोर्निया के मशहूर स्यूजिक फेस्टिवल कोचला में साथ में क्वालिटी टाइम बिताने देखा गया। दोनों के ये कैडिड मोमेंट्स सोशल मीडिया पर तेजी से वायरल हो रहे हैं। कैटी पेरी ने कई फोटोज और वीडियोज शेयर किए, जिनमें वह और ट्रूडो हाथ पकड़कर चलते, साथ बैठकर रिलैक्स करते और स्यूजिक प्लेज करते नजर आए। दोनों का लुक भी काफी सिपल और कुल था। ट्रूडो जिस और सफेद टी-शर्ट में दिखे, जबकि कैटी सफेद शर्ट, शॉर्ट्स और ब्लैक कार्डिगन में नजर आईं। एक फोटो में दोनों स्वेडिस खाते और रेड सोलो कप से ड्रिंक लेते दिखे, तभी कैमरा पकड़ से वे थोड़ा सरप्राइज भी हो गए। वहीं कुछ वीडियोज में ट्रूडो, कैटी के पीछे खड़े होकर स्यूजिक का मजा लेते नजर आए। कैटी पेरी ने जस्टिन बाँबर के लिए अपनी पुरानी याद भी शेयर की।



ऋषि के साथ शेयर की थोबैक तस्वीर...

मुंबई। नीतू कपूर ने अपने दिवंगत पति ऋषि कपूर के साथ सगाई की 47वीं सालगिरह पर एक प्यारी थोबैक तस्वीर सोशल मीडिया हैडल पर शेयर की है। इसके साथ ही नीतू ने एक खास नोट भी लिखा है। नीतू कपूर ने इंस्टाग्राम स्टोरी पर ऋषि कपूर के साथ अपनी एक खास पुरानी तस्वीर शेयर की है। इस तस्वीर में नीतू और ऋषि दोनों बहुत खुश दिख रहे हैं। इस तस्वीर में दोनों के चेहरों पर प्यारी सी मुस्कान दिखाई दे रही है। नीतू ने इस थोबैक तस्वीर के साथ कैप्शन में लिखा, 'आज ही के दिन 1979 में हमारी सगाई हुई थी।' नीतू और ऋषि कपूर की शादी 22 जनवरी 1980 को हुई थी। उस समय यह बॉलीवुड की सबसे महंगी और चर्चित शादियों में से एक थी। शादी में फिल्म इंडस्ट्री के बहुत सारे बड़े स्टार आए थे।



क्वीन ऑफ क्वींस में आएंगी नजर...

मुंबई। अपने बेबाक अंदाज और शानदार अभिनय के लिए पहचानी जाने वाली काजोल बड़े पर्दे के साथ-साथ अब ओटीटी पर भी अपनी मजबूत उपस्थिति दर्ज करा चुकी हैं। 'द ट्रायल' वेब सीरीज और 'मां' जैसी महिला प्रधान कहानियों का हिस्सा रही काजोल आगामी दिनों में अपनी नई फिल्म 'महारगिन: क्वीन ऑफ क्वींस' में एक बार फिर दमदार अवतार में नजर आएंगी। हाल ही में 90 के दशक की इस डीवा ने अपने कैरियर, बॉक्स ऑफिस के दबाव, ओटीटी और अपने निजी विचारों को लेकर खुलकर बात की और कई सवाल-जवाब दिए। 'शुक्रवार का प्रेशर' उन सभी कलाकारों पर होता है, जिनकी फिल्में रिलीज होती हैं। लेकिन, जब शुक्रवार को मेरी फिल्म रिलीज होती है, तो मैं कोई तनाव नहीं लेती। म

टीवी मसाला



अक्षय ने की अर्चना की खिंचाई हंस-हंसकर जमा कर ली संपत्ति

नई दिल्ली। 'व्हाई ऑफ फॉय्यून्स' का लेटेस्ट एपिसोड काफी धमाकेदार और मजेदार रहा। इसमें अक्षय कुमार ने अर्चना पूजन सिंह की खूब खिंचाई की और खुलासा किया कि हंस-हंसकर एक्ट्रेस ने किरानी संपत्ति जमा कर ली है। उन्होंने हर चीज को बड़ा-चढ़ाकर बताया, जिससे दर्शक भी हंसने लगे। शो में साव्या मल्होत्रा और राजकुमार राव भी थे, जो अपनी फिल्म 'टोस्टर' को प्रमोट करने पहुंचे थे। उनकी भी हंसी बूट गई। दरअसल, अक्षय ने अर्चना के 'द वोट इंडियन कपिल शो' में हंस-हंसकर कमना पर तंज कसा था। अर्चना भी अक्षय कुमार की बातें सुनकर खुद को हंसने से रोक नहीं पाईं। इसका एक प्रोमो भी सामने आया है, जिसे सोनी टीवी ने इंस्टाग्राम पर शेयर किया है। इस पर फैंस के भी काफी कमेंट्स आ रहे हैं। अक्षय कुमार ने पहले तो अर्चना सिंह की हंसी की तुलना 'शोले' के गब्बर से की और मजेदार कमेंट किया। वह बोले, '1975 में गब्बर सिंह था, जिसकी हंसी से बच्चों को डराकर सुलगा जाता था। और आज 2026 में अर्चना सिंह, जिनकी हंसी से बच्चे-बच्चे को नौद से उठाया जाता है। फिर अक्षय ने बड़ा-चढ़ाकर बताया कि आदमी को हंसने से क्या फायदा होता है और अर्चना ने हंस-हंसकर किरानी तगड़ी संपत्ति जमा कर ली है। वह बोले, 'मुंह पे हंसने से आदमी फंस जाता है, लेकिन आपने मुंह पर हंस-हंसकर जो कमाई की है।'

अभिषेक और प्रियंका में कहासुनी!

नई दिल्ली। अभिषेक मल्हान 'बैटलबाउंड' के नए सीजन की मेजबानी करने के लिए पूरी तरह तैयार हैं। प्रियंका चाहर चौधरी, जो टीवी शो 'नागिन 7' का हिस्सा हैं, कथित तौर पर रियलिटी शो को होस्टिंग के लिए अभिषेक के साथ शामिल हो गई हैं। प्रियंका द्वारा पहले अभिषेक को रोस्ट जाने के बाद दोनों के बीच ऑनलाइन विवाद हो गया। बिना बांस ओटीटी फेम स्टार ने अब प्रियंका के कमेंट का जवाब दिया है और अपने सोशल मीडिया हैडल पर एक वीडियो शेयर किया है। अभिषेक मल्हान ने अपने इंस्टाग्राम हैडल पर कहा, 'प्रियंका जी कह रही हैं कि रोस्ट करना आता होगा तो करेगा। मैंने कहा, 'इच्छाधारी नागिन जी, ये इच्छा भी आपकी पूरी कर देंगे, आप बैटलबाउंड में मिलिए हमें।' प्रियंका चाहर चौधरी 'बैटलबाउंड सीजन 2' में अभिषेक मल्हान और राहुल चौधरी के साथ मीटर के रूप में नजर आएंगी। इसके अलावा, अभिषेक बिना बांस ओटीटी सीजन 2 में कंटेस्टेंट थे, जहां वे रनर-अप रहे, जबकि प्रियंका चाहर चौधरी ने बिना बांस 16 में मान गियर और टॉप तीन फाइनलिस्ट में से एक रही।

आखिरी गाने के बदले में आशा ने मांगा था यह सामान

मुंबई। म्यूजिक कंपोजर शमीर टंडन ने आशा भोसले को याद किया है। उन्होंने उनके निधन पर खास तरह से श्रद्धांजलि दी है। उन्होंने उनकी कई खास बातें बताई हैं। इंस्टाग्राम पर शमीर टंडन ने आशा भोसले के साथ दो तस्वीरें शेयर की हैं। एक में वह उनके साथ घर पर हैं, दूसरी में स्टूडियो में हैं। तस्वीरों के साथ उन्होंने लिखा 'कल पूरे दिन आपके घर पर आपके पास घंटों बिचाने के बाद, आपको खामोश, फिर भी हमेशा की तरह मुस्कुराते हुए और चमकते हुए देखकर मुझे सुकून महसूस हो रहा है। आखिर लैडी ऑफ ऑक वैसे ही हमें छोड़कर गईं जैसा आपने सोचा था।' टंडन ने आगे लिखा 'आशा आई, आप उसी जोश के साथ गाने हुए, हर रोज अपना रियाज करते हुए हमें छोड़कर गईं। आप मेरे लिए पोहा बनते हुए, कोंकी बनते हुए हमें छोड़कर गईं। आप अगली रिकॉर्डिंग, अगले कन्वर्ट, अगले स्टूडियो सेशन और प्लानिंग करते हुए हमें छोड़कर गईं। उन्होंने लिखा 'आप मुझे यह कहकर गईं कि आप हमारे आखिरी, अमी तक रिलीज न हुए गाने के लिए एक भी पैसा नहीं चाहती। इसके बजाय, आप चाहती

थीं कि मैं आपको एक बड़ी साड़ी की दुकान पर ले जाऊँ और आपके लिए एक सुंदर साड़ी खरीदूँ। आप ठीक वैसे ही गईं जैसा आपने हमेशा कहा था।



फूट-फूटकर रोए दलेर मेहंदी

इंडस्ट्री के लोग भी आशा भोसले के जाने से बहुत दुख में हैं। सिंगर दलेर मेहंदी का भी रो-रोकर बुरा हाल है। वो आशा भोसले को याद कर रोने लगे। उन्होंने कहा, 'बहुत दुख हो रहा है आज। बहुत भारी दिन है ये। कभी सोचा नहीं था कि ऐसा दिन आएगा।' रोते हुए आगे दलेर मेहंदी ने कहा, 'बचपन से ही, जब से होश संभाला है, तो एक बहुत बड़ा गाना आया था, 'सैया ना डरो... वो गाना आरडीबर्मन का था। सब लोग बहुत दीवाने हो गए थे और जो लोग शास्त्रीय संगीत सुनते थे वो भी गाना सुनकर लोग दबा रह गए। इतनी सुरीली थी... इतनी अच्छी थी कि जब भी बात करो तो खुश होकर बात करती थीं।'

एयरपोर्ट पर चेंकिंग लाइन तोड़ अंदर घुसीं करीना, लोगों का फूटा गुस्सा...

मुंबई। हाल ही में मुंबई एयरपोर्ट पर करीना कपूर खान को स्पॉट किया गया। लेकिन, इस दौरान अपनी एक हरकत की वजह से लोगों के गुस्से का शिकार होना पड़ा है। करीना कपूर को लाइन तोड़कर आगे निकलते देख यूजर्स ने उनकी खूब आलोचना की है। कई लोगों ने इसे सोलिडिटीज को मिलने वाले खास ट्रैटमेंट का उदाहरण बताया और इसे अन्याय करार दिया। वीडियो में साफ दिख रहा है कि करीना मुंबई एयरपोर्ट पर सिव्हीरिटी चेंकिंग की लंबी लाइन को छोड़कर सीधे आगे बढ़ जाती हैं। वे चेंकिंग बूथ पर पहुंचकर



अपना पासपोर्ट और आईडी अधिकारी को दिखाती हैं और फिर अंदर चली जाती हैं। इस दौरान बाकी यात्री लाइन में खड़े अपनी बारी का इंतजार करते नजर आ रहे हैं। वीडियो जल्द ही सोशल मीडिया पर वायरल हो गया और लोगों की नाराजगी बढ़ गई एक यूजर ने लिखा, 'करीना कपूर ने एयरपोर्ट पर लाइन तोड़ी और सीधे गेट की

ओर बढ़ गईं। सोलिडिटीज को ऐसा करने की छूट क्यों है? उन्हें यह अधिकार किसने दिया? बाकी लोगों को भी प्लाइड अपकॉपी होती है, यह सबके साथ नाईसफैरी है। दूसरे यूजर ने कहा कि एक साधारण लाइन भी समाज की सच्चाई दिखा देती है। उन्होंने लिखा कि यह दिखाता है कि कुछ लोग खुद को ऊंचा समझते हैं और बाकी को कमतर। कई लोगों ने सवाल किया कि आम आदमी को घंटों लाइन में खड़ा रहना पड़ता है, तो सोलिडिटीज को यह सुविधा क्यों? वहीं इस मामले में अभी तक करीना कपूर की तरफ से इस मामले पर कोई प्रतिक्रिया नहीं आई है। बता दें कि हाल ही में करीना को वानखेड़े स्ट्रेडियम में मुंबई इंडियंस और रॉयल चैलेंजर्स बंगलुरु के आईपीएल मैच का मजा लेते देखा गया। उनके साथ पति सैफ अली खान और दोनों बेटे भी मौजूद थे। प्रोफेशनल मोर्चे पर करीना कपूर को साल 2024 में फिल्म 'कू' और लोगों की नाराजगी बढ़ गई एक यूजर ने लिखा, 'करीना कपूर ने एयरपोर्ट पर लाइन तोड़ी और सीधे गेट की

अमी न जाओ छोड़कर... गाकर ताई को किया विदा

एजेसी ► मुंबई

12 अप्रैल 2026 का दिन भारतीय संगीत के लिए बेहद दर्दनाक साबित हुआ। सुरों की मलिका आशा भोसले ने मुंबई के बीच कैडी अस्पताल में अंतिम सांस ली। उनके जाने से पूरा देश शोक में डूब गया-सेलेब्स से लेकर फैंस तक, हर कोई गमगीन नजर आया। 13 अप्रैल की शाम बेटे आनंद भोसले ने आशा के पार्थिव शरीर को सुनागिन दी। सिंगर आशा भोसले का राजकीय सम्मान के साथ शिवाजी पार्क श्मशान घाट पर अंतिम संस्कार हुआ। उन्हें महाराष्ट्र पुलिस ने गार्ड ऑफ ऑनर दिया। बॉलीवुड सिंगर्स ने उनका गाना 'अमी न जाओ छोड़कर' गाकर विदाई दी। सोमवार सुबह उनका पार्थिव शरीर अंतिम दर्शन के लिए उनके मुंबई स्थित उनके निवास कासा गांडे में रखा गया था। उन्हें तिरंगे में लपेटकर सलामी भी दी गई। आशा ताई अब पंचतत्व में विलीन हो चुकी हैं, लेकिन उनकी मधुर आवाज और यादें हमेशा दिलों में जिंदा रहेंगी।



आशा को याद कर मावुक हुई हेलेन

हेलेन को कैबरे क्वीन कहा जाता है, उनके अधिकतर सभी गाने आशा भोसले ने ही गाए। वो अपने करियर में तरकी का श्रेय हेलेन को देती हैं। आशा भोसले के पंचतत्व में विलीन होने के बाद हेलेन ने मीडिया से बात की और दुःख जाहिर किया। उन्होंने कहा- मैं जहां हूँ उनकी वजह से हूँ। अच्छा हुआ मैं रिटायर हो गईं। उनके निधन की खबर सुनकर मुझे सद्मना लगेगा था। भगवान उनकी खूबसूरत आत्मा को शांति दे।

गाने गाकर दी श्रद्धांजलि

शान, सुदेश भोसले समेत कई गायकों ने गाने गाकर आशा भोसले को श्रद्धांजलि दी। आशा भोसले के पार्थिव शरीर को अंतिम संस्कार के लिए ले जाते समय सड़कों पर बड़ी संख्या में लोग नजर आए।

पहुंचे कई सेलेब्स

शिवाजी पार्क श्मशान घाट में अंतिम संस्कार से पहले सोमवार सुबह आशा भोसले के पार्थिव शरीर को अंतिम दर्शन के लिए मुंबई स्थित उनके निवास 'कासा गांडे' में रखा गया। सचिन तेंदुलकर, रणवीर सिंह, जैकी श्रॉफ, रितेश देशमुख सहित कई सेलेब्स अंतिम दर्शन के लिए पहुंचे।



खबर संक्षेप
अंगना म शिक्षा - पढ़ई तिहार का आयोजन



घरघोड़ा। एफएलएन अंगना म शिक्षा - पढ़ई तिहार कार्यक्रम शासकीय प्राथमिक शाला कोगनरा में आयोजित किया गया। इस कार्यक्रम के माध्यम से बच्चों को उनके घर-आंगन में ही रोचक शिक्षा प्रदान की गई। कार्यक्रम के माध्यम से माताओं को खेल-खेल में पढ़ाई, स्थानीय संसाधनों का उपयोग बच्चों के साथ कैसे करें, यह बताया गया। इस मौके पर प्राथमिक शाला कोगनरा से श्रीमती श्रद्धा शर्मा, प्रधान पाठक अब्दुल रसीद एवं गांव के गणमान्य नागरिक उपस्थित थे।

महिलाओं को मिलेगी राजनैतिक ताकत

रायगढ़। नारी शक्ति अधिनियम के तहत राजनीति में महिलाओं को मिले 33 प्रतिशत आरक्षण पर प्रतिक्रिया देते हुए महिला



मोर्चा जिला महामंत्री रेखा महमियां ने कहा है कि यह अधिनियम राजनीति में महिलाओं को आने के लिए प्रेरित करेगा। उन्होंने इसके लिए प्रधानमंत्री को धन्यवाद ज्ञापित किया है।

कसडोल में श्रीराम सप्ताह नाम महायज्ञ



तमनार। ग्राम कसडोल में श्री राम नाम सप्ताह अखंड महायज्ञ का आयोजन किया गया। आयोजन का शुभारंभ 6 अप्रैल को कलश यात्रा के साथ हुआ। महायज्ञ में पंडित भवानी मिश्रा, विजय महाराज, मिथलेश महाराज, यजमानगण चम्पा युनामनी पटेल, उमा थानेश्वर साहू, मोनिका किशोर सिदार, प्रेमलता अशोक साहू एवं सैकड़ों महिलाओं ने विधि विधान से पूजा अर्चना की। श्री राम नाम सप्ताह यज्ञ का देव स्थापना नाम उच्चारण शुभारंभ 7 मार्च को किया गया। आयोजन में कसडोल, जरकेला, देवगांव, गौरबहरी, सराईपाली, बड़गांव, पंचगांव, गोड़ी, रेगड़ा, आमाघाट, भालुमार, सलिहारी अन्य दर्जनों गांव के सैकड़ों महिला व पुरुष कीर्तन मंडलियों द्वारा आधुनिक वाद्ययंत्रों के समुच्चय ध्रुवों में नाम संकीर्तन किया गया। कार्यक्रम को सफल बनाने अध्यक्ष विनोद निपाद, चिंतामणि साहू, राजेन्द्र पटेल, अरविंद साहू, ललित साहू, लीला रामानाथ साहू, विद्याधर साहू, रूपेश साहू, खुशीराम साहू, गिरिजाशंकर पटेल, धनश्याम पटेल, उद्धव साहू, प्रकाश साहू, भोजराम साहू, महेश राम साहू, शोकी लाल साहू, पुष्पेंद्र साहू, हेमसागर साहू सहित ग्रामवासी जुटे रहे।

पृष्ठ 1 का शेष

नीमगांव में शुरू हुई ...

इस पहल में युवाओं, महिलाओं एवं स्वयं सहायता समूहों की सक्रिय भागीदारी देखने को मिल रही है। विद्यालयों में भी विद्यार्थियों को जल संरक्षण के प्रति प्रेरित किया जा रहा है, जिससे यह अभियान एक जन आंदोलन का रूप ले रहा है। ग्राम पंचायत ने सभी ग्रामीणों से अपील की है कि वे जल का विवेकपूर्ण उपयोग करें और इस अभियान को सफल बनाने में अपना योगदान दें। यह पहल न केवल नीमगांव को जल संकट से बचाने में सहायक होगी, बल्कि अन्य गांवों के लिए भी एक प्रेरणास्रोत बनेगी। नीमगांव में आयोजित कार्यक्रमों में मुख्य कार्यपालन अधिकारी जनपद पंचायत जशपुर, जिला समन्वयक स्वच्छ भारत मिशन, सहायक परियोजना अधिकारी मनरोगा, कटनीकी सहायक, बी पी एम एन आर एल एम, विकासखंड समन्वयक स्वच्छ भारत मिशन, सरपंच, सचिव, स्व सहायता समूह की महिलाएं और ग्रामीण उपस्थित रहे।

5 ग्रामों में विभिन्न विकास कार्यों का किया लोकार्पण एवं भूमिपूजन ग्रामीण क्षेत्रों में भी विकास कार्यों को मिल रही नई गति: वित्त मंत्री

हरिभूमि न्यूज ▶▶ रायगढ़

जिले के ग्रामीण अंचलों में अधोसंरचना और बुनियादी सुविधाओं के विस्तार को नई दिशा देते हुए प्रदेश के वित्त मंत्री एवं रायगढ़ विधायक ओपी चौधरी ने रायगढ़ विधानसभा क्षेत्र के विभिन्न ग्रामों में करोड़ों रुपये के विकास कार्यों का लोकार्पण एवं भूमिपूजन किया। गांव चलो अभियान के तहत क्षेत्र के प्रवास पर पहुंचे वित्त मंत्री ने कहा कि सरकार का उद्देश्य विकास को अंतिम व्यक्ति तक पहुंचाना है और इसके लिए लगातार जमीनी स्तर पर कार्य किए जा रहे हैं।

इस दौरान ग्राम सूरजगढ़ में लगभग 192.92 लाख रुपए की लागत से निर्मित सूरजगढ़ पड़गांव से तेलीपाली सड़क का लोकार्पण किया गया जिससे क्षेत्र के लोगों को बड़ी राहत मिलेगी और यातायात सरल व सुगम होगा। वहीं ग्राम टिनमिनी में 12 लाख रुपए की लागत से शोड तथा 5.20 लाख रुपए की लागत से विक्रम घर से स्कूल तक सीसी रोड का लोकार्पण किया गया। इस अवसर पर कक्षा 12वीं की छात्रा अंजली सतपति को उनकी शैक्षणिक उपलब्धि के लिए सम्मानित



कार्यक्रम को संबोधित करते मंत्री चौधरी एवं उपस्थित जन।



किया गया। ग्राम पंचायत नावापाली में 7.50 लाख रुपए की लागत से सांस्कृतिक शोड का लोकार्पण किया गया जिससे ग्रामीणों को सामाजिक एवं सांस्कृतिक कार्यक्रमों के लिए बेहतर सुविधा उपलब्ध होगी। इसी क्रम में पड़गांव में जगन्नाथ मंदिर के पास 7 लाख रुपए की लागत से निर्मित शोड का लोकार्पण किया गया। साथ ही यहाँ 20 लाख रुपए की लागत से बनने वाले सामुदायिक भवन तथा चौहान मोहल्ला में 10 लाख रुपए की लागत

से शोड निर्माण कार्य का भूमिपूजन भी किया गया। ग्राम गुडू में वार्ड क्रमांक 01 में 10 लाख रुपए की लागत से बनी सीसी रोड का लोकार्पण किया गया वहीं 10.40 लाख रुपए की लागत से बनने वाली एक अन्य सीसी रोड का भूमिपूजन किया गया। वित्त मंत्री ओपी चौधरी ने टिनमिनी सहित अन्य गांवों में गांव चलो अभियान के तहत चोपाल लगाकर ग्रामीणों से सीधा संवाद किया, उनकी समस्याएं सुनीं और

अधिकारियों को त्वरित एवं गुणवत्तापूर्ण समाधान सुनिश्चित करने के निर्देश दिए। उन्होंने कहा कि सरकार विकास के प्रति पूरी तरह प्रतिबद्ध है और इन कार्यों से न केवल बुनियादी सुविधाएं बेहतर होंगी, बल्कि ग्रामीण अर्थव्यवस्था को भी नई मजबूती मिलेगी। इस अवसर पर स्थानीय जनप्रतिनिधि, गणमान्य नागरिक, ग्राम के सरपंच, संबंधित अधिकारी कर्मचारी तथा बड़ी संख्या में ग्रामीणजन उपस्थित रहे।

हर्षोल्लास के साथ मना स्थापना दिवस समारोह, मेधावी विद्यार्थियों का सम्मान

चंद्रपुर। सर्वोदय पब्लिक स्कूल, हीरापुर चंद्रपुर में सोमवार को 12वां स्थापना दिवस समारोह हर्षोल्लास के साथ मनाया गया। कार्यक्रम मुख्य अतिथि पुरुषोत्तम अग्रवाल उपस्थित रहे। उनके साथ संचालक मनोज अग्रवाल, किशोर अग्रवाल एवं सुश्री वंशिता अग्रवाल मंचासीन रहे। मुख्य अतिथि श्री अग्रवाल ने कहा कि 13 अप्रैल 2014 को विद्यालय की स्थापना की गई थी। उन्होंने कहा कि क्षेत्र में शिक्षा का प्रसार और ज्ञान का प्रकाश फैलाने के उद्देश्य से शुरू हुआ यह संस्थान आज 12 वर्षों में अपनी पहचान स्थापित कर चुका है।



स्थापना दिवस के अवसर पर विद्यार्थियों द्वारा विविध सांस्कृतिक कार्यक्रम प्रस्तुत किए गए। इसमें नृत्य, कुर्सी दौड़, गुब्बारा बैलेंस तथा विभिन्न राज्यों की संस्कृति एवं परंपराओं पर आधारित फैंसी ड्रेस प्रतियोगिता शामिल रही। विद्यार्थियों ने आकर्षक वेशभूषा में प्रस्तुति देकर दर्शकों का मन मोह लिया। कार्यक्रम के दौरान गत शैक्षणिक सत्र में उत्कृष्ट प्रदर्शन करने वाले मेधावी विद्यार्थियों को स्मृति चिन्ह एवं प्रशस्ति पत्र देकर सम्मानित किया गया। साथ ही

मरत बने मीम आर्मी के जिला प्रमारी

घरघोड़ा। भीम आर्मी भारत एकता मिशन छग के सं ग ठ न विस्तार के लिए रायपुर टेमरी में 5 अप्रैल को प्रदेश स्तरीय बैठक प्रदेश



सह प्रभारी के कार्यालय में आयोजित किया गया था। जिसमें छग के लगभग सभी संभाग व जिले के पदाधिकारी कार्यकर्ता उपस्थित रहे। कार्यालय में प्रदेश सह प्रभारी मनोज बंजारे व प्रदेश अध्यक्ष दिनेश आजाद के नेतृत्व में सर्व सम्मति से रायगढ़ जिला के लिए भरत खडेल को जिला प्रभारी बनाया गया। इसके साथ ही वरिष्ठ कार्यकर्ता माखन दास व बसंत बहरी को प्रदेश कार्यकारिणी तथा श्रवण कुमार महेश को जशपुर जिला प्रभारी का दायित्व सौंपा गया है।

एनर्जी कप वॉलीबॉल टूर्नामेंट 2026 में हरियाणा की टीम बनी चैंपियन

हरिभूमि न्यूज ▶▶ रायगढ़

एनटीपीसी लारा एनर्जी कप 2026 अखिल भारतीय वॉलीबॉल टूर्नामेंट के रोमांचक फाइनल मुकाबले में टीम हरियाणा स्पाइडर ने वेस्टर्न रेलवे जबलपुर को सीधे 3-0 से हराकर जीत हासिल की।



बेस्ट-ऑफ-फाइव फॉर्मेट में खेले गए इस फाइनल में, हरियाणा ने शानदार खेल का प्रदर्शन करते हुए चैंपियनशिप अपने नाम की। पुरस्कार वितरण परियोजना प्रमुख सुभाष ठाकुर के मुख्य अतिथ्य में हुआ। कार्यक्रम के अध्यक्षता प्रेरिता महिला समिति की अध्यक्ष श्रीमती रेखा ठाकुर ने की। उन्होंने विजेता और उपविजेता टीमों के कप्तानों को चैंपियन और रनरअप ट्रॉफियां प्रदान कीं। दो दिवसीय इस टूर्नामेंट की मेजबानी एनटीपीसी लारा ने मैत्री

दशकों को मंत्रमुग्ध कर दिया। इस अवसर पर केशव चंद्र सिंघा रॉय, हेमंत पावगी परियोजना जाकिर खान, श्रीमती रूपा सिंघा रॉय, उपाध्यक्ष, श्रीमती संध्या मिश्रा, उपाध्यक्ष महावीर सिंह, और वॉलीबॉल एसोसिएशन के अन्य अधिकारी उपस्थित रहे।

गांव चलो, बस्ती चलो अभियान जनता के बीच पहुंचे भाजपा नेता

चंद्रपुर। भारतीय जनता पार्टी के 47वें स्थापना दिवस के अवसर पर 11अप्रैल को गांव चलो, बस्ती चलो अभियान के तहत क्षेत्र के विभिन्न ग्रामों सपोस, लेटरसा, लिटियाडीही, पलसदा, बिहाभाठा, कलमा और चंद्रपुर नगर में विशेष जनसंपर्क कार्यक्रम आयोजित किया गया। इस दौरान मुख्य अतिथि के रूप में भाजपा जिला सक्ती के महामंत्री दीपक अग्रवाल और जिला मंत्री रूपा भूपेन्द्र सिंह देव ने घर-घर पहुंचकर नागरिकों से संवाद किया। अभियान के अंतर्गत कार्यकर्ताओं ने केंद्र एवं राज्य सरकार को जनहितैषी योजनाओं की जानकारी ग्रामीणों को दी तथा उन्हें इन योजनाओं का लाभ लेने के लिए प्रेरित किया। इस अवसर पर मिलेश माली, भुवन पटेल, ओम प्रकाश देवांगन, ललित पटेल, कविता पुरोहित, बालकृष्ण यादव, आदित्य टीनी कश्यप, खंडरसागर यादव, कोमल साहू, तिलक माली, राजेश डनसेना एवं अन्य भाजपा कार्यकर्ता और ग्रामीणजन उपस्थित रहे।



वित्तीय साक्षरता एवं फाइनैशियल लैब निर्माण पर कार्यशाला

रायगढ़। जिले की शासकीय हाई एवं हायर सेकेंडरी शालाओं में विद्यार्थियों को व्यवहारिक एवं जीवनोपयोगी शिक्षा से जोड़ने के उद्देश्य से वित्तीय साक्षरता एवं फाइनैशियल लैब निर्माण विषय पर तीन दिवसीय प्रशिक्षण कार्यशाला का आयोजन स्थानीय नटवर अंग्रेजी माध्यम स्कूल में किया गया। कार्यशाला में जिले की चयनित चार शालाओं में पदस्थ व्याख्याताओं ने सक्रिय सहभागिता की।



प्रशिक्षण के दौरान चेन्नई से आए विशेषज्ञ प्रशिक्षकों ने अत्यंत रोचक एवं सहभागितापूर्ण गतिविधियों के माध्यम से विभिन्न विषयों पर विस्तृत जानकारी दी। इनमें प्रमुख रूप से साइबर फ्रॉड से बचाव के उपाय, डिजिटल लेन देन की सुरक्षा, बैंकिंग प्रणाली, बचत एवं निवेश के सिद्धांत, स्टॉक मार्केट की मूलभूत जानकारी, बीमा,

बजट निर्माण, तथा दैनिक जीवन में वित्तीय निर्णय लेने की समझ शामिल रही। प्रशिक्षकों ने उदाहरणों, खेलों, समूह चर्चा, भूमिका निर्वहन तथा प्रायोगिक गतिविधियों के माध्यम से विषय को सरल एवं प्रभावी बनाया, जिससे प्रतिभागियों में विषय के प्रति गहरी रुचि विकसित हुई।

कांग्रेस की समीक्षा बैठक, संगठन की मजबूती व जनमुद्दों पर बनी रणनीति

हरिभूमि न्यूज ▶▶ रायगढ़

कांग्रेस भवन में जिला कांग्रेस कमेटी रायगढ़ ग्रामीण की समीक्षा बैठक हुई। इस बैठक में संगठन की मजबूती और जनमुद्दों पर रणनीति बनाई गई। साथ ही बूथ व पंचायत स्तर पर कमेटी गठन को समय सीमा निर्धारित की गई।



रविवार को जिला कांग्रेस कमेटी ग्रामीण के अध्यक्ष नगेन्द्र नेगी की अध्यक्षता में आहूत बैठक में महत्वपूर्ण संगठनात्मक समीक्षात्मक चर्चा हुई। बैठक में जिले भर से ब्लॉक अध्यक्ष प्रभारी और सह प्रभारी तथा जिला कांग्रेस कमेटी के पदाधिकारियों की उपस्थिति में संगठन की वर्तमान स्थिति की विस्तार से समीक्षा की गई। ब्लॉक और मंडल समितियों की सक्रियता, उनके कार्यों की प्रगति तथा आगामी रणनीति पर विचार विमर्श किया गया। नेतृत्व में संगठन को जमीनी स्तर तक मजबूत करने, निष्क्रिय इकाइयों को सक्रिय करने और नए कार्यकर्ताओं को जोड़ने पर विशेष जोर दिया। इस दौरान पंचायत,

सेक्टर और बूथ तथा पंचायत समितियों के गठन एवं पुनर्गठन को लेकर ठोस रणनीति तैयार की गई। सभी पदाधिकारियों को निर्देशित किया गया कि वे अपने अपने क्षेत्रों में संगठन विस्तार को प्राथमिकता देते हुए 15 अप्रैल तक बूथ एवं पंचायत कमेटियों का गठन पूर्ण करें। बैठक में जनहित से जुड़े मुद्दों बिजली व्यवस्था, शिक्षा, बेरोजगारी और किसानों की समस्याओं पर भी गंभीर मंथन किया गया। इन मुद्दों को लेकर आगामी दिनों में जनआंदोलन, धरना प्रदर्शन और जनसंपर्क अभियान तेज करने का निर्णय लिया गया, ताकि आम जनता से सीधा संवाद स्थापित किया जा सके। बैठक में

नारी शक्ति वंदन अधिनियम, राजनीति में नए युग की शुरुआत : गोमती

रायगढ़। महिला आरक्षण विधेयक को लेकर जिला भाजपा कार्यालय में आयोजित प्रेस वार्ता में पूर्व सांसद पथलगांव विधायक गोमती साय ने कहा नारी शक्ति वंदन अधिनियम एक नए युग की दस्तक है। महिला आरक्षण से राजनीति में भी महिलाओं का वर्चस्व स्थापित होगा। ईमानदारी से घर परिवार चलाने वाली महिलाएं राजनीति में स्थान सुनिश्चित होने से अब ईमानदारी से देश चलाएंगी।



मौजूदा स्थिति में महिलाओं की भागीदारी 16 प्रतिशत है जो इस अधिनियम के लागू होने के बाद 33 प्रतिशत हो जाएगी। जिससे लोकसभा राज्यसभा और विधान सभा में महिलाओं की भागीदारी बढ़ेगी। गोमती साय ने कहा जैसे शक्ति के बिना शिव अशूर थे और

सृष्टि के संचालन में कठिनाई थी इसे मातृ शक्ति स्वरूपा सती पार्वती के सहयोग से दूर किया गया। इस विधेयक के लिए सभी महिलाओं की ओर से गोमती साय ने प्रधानमंत्री मोदी का आभार व्यक्त किया। जशपुर विधायक राय मुनि भगत ने कहा तीन दशकों से यह विधेयक लंबित रहा लेकिन इच्छा शक्ति के अभाव की वजह से यह पास नहीं हो पाया। मोदी जी की दृढ़ इच्छा शक्ति की वजह से तीन दशकों से लंबित बिल संसद के नए भवन से पास हो पाया।

क्रिकेट स्पर्धा में सरायपाली की टीम बनी विजेता

कटेली। सारंगढ़ वेटन कप ड्यूज बॉल क्रिकेट प्रतियोगिता के फायनल मुकाबला सारंगढ़ मध्य सरायपाली के बीच खेला गया। जिसमें सरायपाली की टीम विजयी रही। फायनल मैच में सरायपाली ने टॉस जीतकर पहले बल्लेबाजी करते हुए 16 ओवर में 148 रन बनाकर सारंगढ़ को 149 रन का लक्ष्य दिया। जिसका पिछा करते हुए सारंगढ़ टीम 9 विकेट के नुकसान पर 16 ओवर में 140 रन बनाकर सिमट गई। विजय टीम को अध्यक्ष संतोष पांडे, जिला पंचायत सदस्य विनोद भारद्वाज, शहर कांग्रेस कमेटी अध्यक्ष रामनाथ सिदार, पीटी आई जिला अध्यक्ष फकीर यादव द्वारा पुरस्कृत किया गया। इस मौके पर क्रिकेट कोच त्रिलोक मैत्री, मण्डल अध्यक्ष राजू यादव, मंडल

अध्यक्ष अश्वनी चंद्रा, गोल्ड चंद्रा सहित सारंगढ़ वेटन खिलाड़ीगण, सरायपाली वेटन खिलाड़ीगण उपस्थित रहे।

कालड़ा बर्न एवं प्लास्टिक कांसेप्टिक सर्जरी सेंटर बनी रहे मुस्कान

कटे होंट व तालु का निःशुल्क ईलाज स्माइल ट्रेन के सौजन्य से

कपूरेशी नावरा, पद्मेशी पौष, कलर्स मॉडल के पास, रायगढ़
कॉल : 98271 43060/8871003060
Ajay Advt

online Booking:- www.tripuryatra.com

सुविधा ज्यादा, सबसे कम राशि पर

मात्र 15,500/- 09 दिन EX-हरिद्वार

चार धाम यात्रा

श्री केदारनाथ, श्री बद्रीनाथ, श्री गंगोत्री, श्री यमुनोत्री

ब्रेकफास्ट, डिनर, 25 सीटर टेम्पो ट्रैवलर, होटल, मैनजर/ गाइड

20 अप्रैल, 06 मई, 09 मई, 13 मई, 18 मई, 08 जून, 17 जून 2026

राशि:- स्टैंडर्ड पैकेज 15,500/- (+5% GST)

श्री त्रिपुर तीर्थ यात्रा सेवा समिति

RAIPUR- D-36, Sector-4, Kamal Vihar, KORA- Shop No. 301, 302, 303 S.S. Plaza, Power House Road

संपर्क करें:- 7354-411411

DR. ABHIMANYU'S AYURVEDA MULTISPECIALTY HOSPITAL

पंचतंत्र 20 विस्तरीय हॉस्पिटल जो की पूर्ण रूप से आयुर्वेदिक उपचार को समर्पित

9 सेक्टर - 7 कमल विहार, रायपुर (छ.ग.) 95224-68664, 62622-22003
9 सिटी टेन्ट - कृष्णा टॉलीज के सामने, तमख कोलेजी रायपुर (छ.ग.) 9826446666

समस्त रोगों का आयुर्वेदिक प्रदति द्वारा इलाज

- हृद्दी एवं जोड़ों का दर्द
- नसों का रोग
- त्वचा एवं बालों का रोग
- स्त्री रोग
- मानसिक रोग
- मूत्र संबंधी रोग
- मधुमेह (हायबिटीड)
- थैरा रोग
- किडनी संबंधी रोग
- पेट संबंधी विकार
- ज्यादाइज
- अस्थिमा
- मोटापा
- मांसपेशी का रोग
- मजल दृष्ट रोग विशेषज्ञ

भारत के प्रथम आयुर्वेदिक अतिरिक्त (सिटीयू) पर अनेक विभिन्न के अतिरिक्त प्रदुर्लभ के उपचार अनेक प्रतियोग (MEDICAL REIMBURSEMENTS) सेवा का नाम, आभार से धन्यवाद